

## 2662- جادو کے واقع ہونے سے قبل شرعی بچاؤ کے وسائل

### سوال

وہ کون سے شرعی وسائل ہیں جن کے ساتھ جادو ہونے سے قبل بچاؤ کیا جاسکتا ہے؟

### پسندیدہ جواب

سب سے اہم وسائل جن کے ساتھ جادو کے خطرہ سے اسکے وقوع سے پہلے بچاؤ کیا جاسکتا ہے وہ اذکار شرعیہ اور دعائیں اور تعویذات ماثورہ ہیں (تعویذ سے مراد سورتیں ہیں نہ کہ لٹکانے والے تعویذ)

ان میں سے بعض ذیل میں ذکر کئے جاتے ہیں۔

1- ہر فرضی نماز کے سلام پھیرنے کے بعد ذکر و اذکار جو کہ احادیث میں وارد ہیں کرنے کے بعد آیۃ الکرسی کا پڑھنا۔

2- اور ایسے ہی رات کو سوتے وقت آیۃ الکرسی پڑھنا۔ اور یہ آیۃ الکرسی قرآن مجید میں سب سے عظیم آیت ہے اور وہ اللہ تعالیٰ کا یہ ارشاد ہے۔

﴿اللہ لالہ الہ ہوا لہی القیوم لا تاخذه سنین ولا نوم لہ مافی السموات وما فی الارض من ذالذی یشیخ عنہ الا باذنہ یعلم ما بین یدیمہ وما خلفہم ولا یحیطون بشئ من علمہ الا بما شاء وسع کرسیہ السموات والارض ولا یؤدہ حفظہما و ہوا لعلی العظیم﴾۔

"اللہ تعالیٰ ہی معبود برحق ہے جس کے سوا کوئی معبود نہیں جو زندہ اور سب کا تھامنے والا ہے جسے نہ تو اونگھ آنے اور نہ ہی نیند آسمان وزمین میں تمام چیزیں اسی کی ملکیت میں کون ہے جو اس کی اجازت کے بغیر اس کے سامنے شفاعت کر سکے وہ جو ان کے سامنے ہے اور جو انکے پیچھے ہے اس کے علم میں ہے وہ اسکے علم میں سے کسی چیز کا احاطہ نہیں کر سکتے مگر جتنا وہ چاہے اس کی کرسی کی وسعت نے آسمان نے وزین کو گھیر رکھا ہے اور اللہ تعالیٰ ان کی حفاظت سے نہ تو تھکتا اور نہ ہی اکتاتا ہے اور وہ بلند اور بہت بڑا ہے۔

3- اور ایسے ہی ہر فرضی نماز کے بعد ان تین سورتیں کا پڑھنا۔ ﴿قل ہواللہ احد﴾ اور ﴿قل اعموذ برب الملقن﴾ اور ﴿قل اعموذ برب الناس﴾ اور ان تینوں کو فجر کی نماز کے بعد دن کے شروع اور رات کے شروع مغرب کی نماز کے بعد تین تین مرتبہ پڑھیں۔

4- اور ایسے ہی سورہ البقرہ کی آخری دو آیات رات کے شروع میں پڑھیں۔

ارشاد باری تعالیٰ ہے۔

﴿امن الرسول بما انزل الیہ من ربه والمؤمنون کل آمن باللہ ولما یکتہ وکتبہ ورسلا لا یفرق بین احد من رسلا وقالوا سمعنا واطعنا غفرنا لک ربنا وایک المصیر لا یكلف اللہ نفسا الا وسعها لعلما کسبت وعلیہا ما کتسبت ربنا لا توخذنا ان ربنا نسینا او اخطانا ربنا ولا تحمل علینا اصر الکاملتہ علی الذین من قبلنا ربنا ولا تحملنا ما لا طاقت لنا بہ واعصنا واعرزنا وارضنا انت مولنا فانصرنا علی القوم الکافرین﴾۔

"رسول ایمان لایا اس چیز پر جو اسکی طرف اللہ تعالیٰ کی جانب سے نازل کی گئی اور مومن بھی ایمان لائے یہ سب اللہ تعالیٰ اور اسکے فرشتوں اور اسکی کتابوں اور اسکے رسولوں پر ایمان لائے اس کے رسولوں میں سے کسی ایک کے درمیان ہم فرق نہیں کرتے اور انہوں نے کہہ دیا کہ ہم نے سنا اور اطاعت کی اے رب ہم تیری بخشش طلب کرتے ہیں اور ہمیں تیری ہی طرف لوٹنا ہے۔"

اللہ تعالیٰ کسی جان کو اس کی طاقت سے زیادہ تکلیف نہیں دیتا جو نیکی کرے وہ اسکے لئے اور جو برائی کرے وہ اس پر ہے اے ہمارے رب اگر ہم بھول گئے ہوں یا خطا کی ہو تو ہمیں نہ پکڑنا اے ہمارے رب ہم پر وہ بوجھ نہ ڈال جو ہم سے پہلے لوگوں پر ڈالا تھا اے ہمارے رب ہم پر وہ بوجھ نہ ڈال جس کی ہمیں طاقت نہ ہو اور ہم سے درگزر فرما اور ہمیں بخش دے اور ہم پر رحم کر تو ہی ہمارا مالک ہے ہمیں کافروں کی قوم پر غلبہ عطا فرما"

اور نبی صلی اللہ علیہ وسلم سے صحیح حدیث میں یہ ثابت ہے کہ آپ نے فرمایا:

(جس نے رات میں آیہ الکرسی پڑھی تو اللہ تعالیٰ کی طرف سے اس پر ایک محافظ مقرر ہو جاتا ہے اور صبح تک شیطان اس کے قریب نہیں آتا)

اور نبی صلی اللہ علیہ وسلم سے یہ بھی صحیح حدیث میں یہ ثابت ہے کہ آپ نے فرمایا:

(جس نے رات میں سورہ بقرہ کی آخری دو آیتیں پڑھیں تو وہ اسے کافی ہیں)

اور اس کا معنی یہ ہے کہ اسے ہر بری چیز سے کافی رہیں گی۔ واللہ تعالیٰ اعلم۔

اور اللہ تعالیٰ ہی زیادہ علم رکھنے والا ہے۔

5- اور ایسے ہی کثرت کے ساتھ دن اور رات کو اور کسی بھی مکان میں داخل ہوتے ہوئے اور صحراء میں جاتے ہوئے اور فضاء اور سمندر میں ہر شے سے ان پورے کلمات کے ساتھ اللہ تعالیٰ کی پناہ مانگنی چاہئے۔

نبی صلی اللہ علیہ وسلم کے اس قول پر عمل کرتے ہوئے۔

(جو کسی منزل پر اتر اور اس نے یہ کہا۔ ﴿أعوذ بكلمات اللہ التامات من شر ما خلق﴾۔)

"میں اللہ تعالیٰ کے مکمل کلمات کے ساتھ پناہ چاہتا ہوں اس چیز کے شر سے جو اس نے پیدا کی"

اسے کوئی نقصان نہیں دے گی حتیٰ کہ وہ وہاں سے کوچ کر جائے)

6- اور ایسے ہی مسلمان کو چاہئے کہ وہ دن کے شروع اور رات کے شروع میں (تین بار) یہ پڑھے:

﴿بِسْمِ اللّٰهِ الَّذِیْ لَا یُضْرَعُ اِسْمُهُ شَیْءٌ فِی الْاَرْضِ وَلَا فِی السَّمَاءِ وَهُوَ السَّمِیْعُ الْعَلِیْمُ﴾۔

اس کی ترغیب نبی صلی اللہ علیہ وسلم سے ثابت اور صحیح ہے اور یہ ہر پریشانی سے سلامتی کا سبب ہے۔

تو توذات اور اذکار جادو کے شر اور دوسرے شرور سے بچاؤ کے لئے سب سے بڑے اسباب میں سے ہیں جو کہ ان پر ایمان اور صدق دل کے ساتھ ہمیشگی اور اللہ تعالیٰ بھروسہ اور اعتماد کرے گا۔

اور جادو ہو جانے کے بعد اسکی تباہی کے لئے سب سے بڑا اسلحہ ہے لیکن اسکے ساتھ ساتھ اللہ تعالیٰ کے سامنے گریہ زاری اور اس سے اسکے زوال اور تکلیف کے خاتمے کا سوال بھی کثرت سے ہونا چاہئے۔

اور ان دعاؤں میں سے جو کہ نبی صلی اللہ علیہ وسلم سے جادو کے مریضوں سے علاج کے سلسلہ میں ثابت ہیں ایک یہ بھی ہے اسکے ساتھ نبی صلی اللہ علیہ وسلم اپنے صحابہ کو دم کیا کرتے تھے۔

**﴿اللهم رب الناس اذهب الباس واشف انت الشافی لاشفاء الا شفاؤک شفاء لا یغادر سقمًا﴾۔**

"اے اللہ لوگوں کے رب تکلیف دور کر دے اور شفا یابی سے نواز تو ہی شفا دینے والا ہے تیری شفا کے علاوہ کوئی شفا نہیں ایسی شفا نصیب فرما کہ جو کسی قسم کی بیماری نہ چھوڑے"

اور ایسے ہی وہ دم جو کہ جبریل علیہ السلام نے نبی صلی اللہ علیہ وسلم کو کیا تھا اور وہ انکا یہ قول ہے۔

**﴿بسم اللہ ارقیک من کل شیء یؤذیک ومن شر کل نفس اوعین حاسد اللہ یشفیک بسم اللہ ارقیک﴾۔**

"میں اللہ کے نام سے تجھے ہر اس چیز سے دم کرتا ہوں جو کہ تکلیف دینے والی ہے اور ہر نفس کے شر سے یا ہر حاسد آنکھ سے اللہ آپ کو شفا دے میں اللہ کے نام سے آپ کو دم کرتا ہوں"

تو اسے تکرار سے پڑھے (تین بار)

واللہ تعالیٰ اعلم

اور اللہ تعالیٰ ہی زیادہ علم رکھنے والا ہے۔۔